

مفت سلسلہ اشاعت نمبر ۴۴

# دعوتِ میت

مصنف

امام احمد رضا خان بریلوی

ناشر

جمعیت اشاعتِ اہلسنتِ پاکستان  
نور مسجد کاغذی بازار کراچی

بسم اللہ الرحمن الرحیم

الصلوة والسلام علیک یا رسول اللہ

نام کتاب

دعوت میت

مصنف

امام احمد رضا خان رحمۃ اللہ علیہ

صفحات

۱۶ صفحہ

تقدیر

۲۰۰۰

سن اشاعت

جولائی ۱۹۹۶ء

حدیث

دعائے خیر بحق معاویین

برائے مہربانی بیرون جات کے حضرات دور روپے کے ڈاک ٹکٹ ضرور روانہ کریں

-----☆☆-- ناشر --☆☆-----

جمعیت اشاعت اہلسنت

نور مسجد میٹھادر کراچی پاکستان

## حرف آغاز

”دعوت میت“ اعلیٰ حضرت فضل من فضل اللہ و نعمتہ من نعمتہ اللہ کی ایک ہزار سے زائد نادر و نایاب تصانیف میں سے ایک ہے یوں تو اعلیٰ حضرت رحمۃ اللہ علیہ کی ہر کتاب موضوع و متن کا احاطہ کئے ہوتی ہے **گیا** اعلیٰ حضرت جس موضوع و فن پر قلم اٹھاتے ہیں اس موضوع اور فن کا حق ادا کرتے نظر آتے ہیں۔ دعوت میت جیسا کہ نام سے ہی ظاہر ہے ایک ایسی کتاب ہے جس میں میت پر کی جانے والی دعوت کو موضوع بحث بنا کر عوام الناس کو یہ باور کرانے کی کوشش کی گئی ہے کہ یہ دعوت ناجائز و بدعت میں سے ہے۔

دعوت میت ایک ایسی بدعت ہے جو کہ ہمارے معاشرے میں بلا تامل اور بلا تفاوت امیر و غریب منعقد کی جاتی ہے۔ بعض جہال ایسے ہیں جو اس بدعت شنیعہ کو کارِ ثواب سمجھ کر انجام دیتے ہیں اور بعض کم فہم ایسے ہیں جو اس دعوت کو صرف اس لئے ضروری سمجھتے ہیں کہ یہ رسم قبیح ان کے بزرگوں کے زمانے سے رائج ہے اور وہ کس طرح جاہلیت کی اس رسم کو جو ان کے باپ داداؤں کے دور سے چلی آ رہی ہے ترک کرنے پر آمادہ نہیں۔ بعض کم علم ایسے بھی ہیں جو عوام الناس کے طغیوں اور بدنامی سے بچنے کے لئے مجبوراً اس غیر شرعی دعوت کا انعقاد کرتے ہیں۔ اور بعض ایسے مسلمان بھی ہیں جو کہ صرف اور صرف غلط فہمی کی بنیاد پر اس ناجائز فعل کے مرتکب ہوتے ہیں۔

پیش نظر کتاب میں اعلیٰ حضرت رحمۃ اللہ علیہ کے ایک استثناء کا جواب ہے جو کہ میت کی دعوت کے جواز یا عدم جواز کے متعلق پوچھا گیا تھا اور جس پر اعلیٰ حضرت قبلہ نے اپنے مدلل اور جامع انداز میں ایک تسلی اور اطمینان بخش اور مسکت جواب



عنایت فرمایا ہے۔

جمعیت اشاعت الہدٰی موضوع کے اعتبار سے اس نایاب کتاب کو اپنے سلسلہ مفت اشاعت کے ۴۴ ویں پھول کے طور پر پیش کرنے کا شرف حاصل کر رہی ہے۔ ہماری اس کتاب کی اشاعت صرف ان لوگوں کے لئے ہے جو واقعی ناجائز افعال و بدعات میں سے اجتناب کرنا چاہتے ہیں اور صرف اور صرف کم علمی یا جہالت کے باعث ان حرکات مذمومہ و افعال رذیلہ میں ملوث ہو جاتے ہیں۔

اللہ تعالیٰ کی ذات سے اس کے پیارے حبیب ﷺ کے صدقے و طفیل یقین ہے کہ اس کتاب کی اشاعت سے نہ صرف یہ کہ اس بدعت میں سے روک تھام میں مدد ملے گی۔ ساتھ ہی ساتھ ان لوگوں سے خصوصی درخواست ہے جو کسی طرح بھی اپنا اثر و رسوخ رکھتے ہیں وہ عملی جدوجہد کر کے اپنے اپنے حلقہ اثر میں اس ناجائز رسم کے تدارک کی کوئی سہیل نکالیں۔

آخر میں اللہ تعالیٰ سے دعا ہے کہ اپنے حبیب کریم ﷺ کے صدقے جمعیت کی اس سعی کو قبول فرماتے ہوئے اس کتاب کو نافع ہر خاص و عام بنائے اور جمعیت کو مزید دین حقہ، مذہب الہدٰی و جماعت کی خدمت کرنے اور مسلک اعلیٰ حضرت رضی اللہ عنہ کی تبلیغ و ترویج کی توفیق مرحمت فرمائے اور ہم سب مسلمانوں کو اعلیٰ حضرت رضی اللہ عنہ کے فیوض و برکات سے تابد مستفید فرمائے۔

آمین

ادنیٰ سگ درگاہ وقار الدین رضی اللہ عنہ

محمد عرفان وقاری

## بسم اللہ الرحمن الرحیم خلاصہ کتاب

غور کیجئے تو یہ بات کھل کر سامنے آتی ہے کہ ہندی مسلمانوں کی تہذیب و تمدن میں غیر شعوری طور پر اکثر رسوم ہندو نے جگہ لے لی ہے شاید انھیں میں سے مرنے کے بعد کی دعوت بھی ہے جو اہل میت بڑے دھوم دھام سے بلا تفریق غنی و فقیر کرتے ہیں۔ اور بعض جگہوں میں اسے ”کام“ کے نام سے موسوم کرتے ہیں اور بڑے فخر و مباهات سے کہتے ہیں کہ فلاں کا کام فلاں نے بڑی شان سے کیا یہ خاص لفظ غالباً ہندوؤں ہی کے ماحول سے متاثر معلوم ہوتا ہے اس لئے کہ وہ بھی اس رسم کو اسی نام سے ادا کرتے ہیں ورنہ اسلام میں اس کی کوئی اصل نہیں۔

اس سلسلے میں ایک استفتاء کے جواب میں اعلیٰ حضرت فاضل بریلوی رضی اللہ تعالیٰ عنہ نے لکھا ہے کہ یہ متعدد وجوہ سے ناجائز ہے۔

اولاً یہ دعوت خود ناجائز بدعت شنیعہ و قبیحہ ہے۔ اس لئے کہ ایسی دعوت خوشی کے موقع پر کی جاتی ہے نہ کہ غمی میں اس بارے میں حدیث اور متعدد کتب فقہیہ کی عبارتوں سے ثابت کیا ہے کہ عند الشَّعْ ہرگز ہرگز یہ دعوت محمود و پسندیدہ نہیں ہے۔ ثانیاً اس لئے کہ اگر درشہ میں کوئی یتیم بھی ہے تو یہ اور آفت سخت تر ہے اس لئے کہ یتیم کا ناحق مال کھانا پیٹ میں انگارہ بھرنا ہے اور اگر نابالغ ہے تو اس کا مال ضائع کرنا ہوگا اور یہ ناجائز ہے اس لئے کہ اسکے مال کا اختیار کسی کو نہیں اور اگر بالغ موجود نہیں ہے تو غیر کے مال میں بغیر اسکی اجازت کے تصرف لازم آئے گا اور یہ بھی ناجائز ہے، ہاں اگر فقراء و مساکین کے لئے کھانا پکوائیں تو حرج نہیں بلکہ بہتر ہے بشرطیکہ کوئی عاقل بالغ اپنے مال خاص سے کرے یا ترکہ سے کریں تو سب وارث موجود بالغ و

داعی اکثر لوگوں کو اس رسم بد کی ادائیگی میں مجبوراً طعنہ سے بچنے کے لئے اور جاہلوں کی لعنت و ملامت کے خوف سے وسعت سے زیادہ دعوت کرنی پڑتی ہے بلکہ زیادہ تر قرض کی ضرورت پڑتی ہے قرض نہ ملے تو گروی رکھ کر اصل رقم کے علاوہ سود سے بھی زیر بار ہوتے ہیں۔ جو خالص حرام ہے یہاں تک کہ میت والے پچارے اپنے اہم کو بھول کر اس آفت ناکمانی میں پھنس کر رہ جاتے ہیں۔ ایسا تکلف تو شریعت نے کسی مباح کام کے لئے بھی پسند نہیں کیا ہے چہ جائیکہ رسم ممنوع کے لئے۔ غرضیکہ اچھائی کا کوئی پہلو نہیں مولیٰ تعالیٰ مسلمانوں کو عقل سلیم عطا فرمائے اور توفیق بخشے کہ ایسی بری رسم کو جس سے ان کے دین و دنیا دونوں کا نقصان ہو فوراً چھوڑ دیں۔ اور طعن بیہودہ کا خیال نہ کریں۔ واللہ البہائی

صرف پہلے دن ہمایوں اور عزیزوں کا اتنا کھانا کچوا کر بھیجتا جسے اہل میت دو وقت کھا سکیں اور باصرار کھانا مسنون ہے مگر اس میلے کے لئے صحیحیہ کا ہرگز حکم نہیں تفصیل کیلئے ورق الٹئے اور کتاب ملاحظہ کیجئے۔ حسب ضرورت حاشیہ اور بعض عبارات کا ترجمہ کر کے مولانا عبدالمعین نعمانی نے کتاب کو اور زیادہ عام فہم بنا دیا ہے جسکے لیے موصوف شکر یہ کے مستحق ہیں۔

محمد فضل حق مصباحی..... ۲۹ صفر ۱۳۰۰ھ ۱۸ جنوری ۱۹۸۰ء

مہتمم دارالعلوم غوثیہ نظامیہ، ذاکر مگر، جمشید پور۔

• **مستقبل**

کیا فرماتے ہیں علماء دین اس مسئلہ میں کہ اکثر بلاد ہند یہ رسم ہے کہ میت کے روز وفات سے اس کے اعزہ و اقارب و احباب کی عورات اس کے یہاں جمع ہوتی ہیں اس اہتمام کے ساتھ جو شادیوں میں کیا جاتا ہے۔ پھر کچھ دوسرے دن اکثر تیسرے دن واپس آتی ہیں، بعض چالیسویں تک بیٹھتی ہیں اس مدت اقامت میں عورات کے کھانے، پینے، پان، چھالیا کا اہتمام اہل میت کرتے ہیں جسکے باعث ایک صرف کثیر کے زیر بار ہوتے ہیں اگر اس وقت ان کا ہاتھ خالی ہو تو اس ضرورت سے قرض لیتے ہیں، یوں نہ ملے تو سودی نکلاتے ہیں، اگر نہ کریں تو مطلقاً و بدنام ہوتے ہیں۔ یہ شرعاً جائز ہے یا کیا؟ بیٹا تو جروا۔

الجواب :

الحمد لله الذي أرسل نبينا الرحيم الغفور بالرفق والتيسير واعدل الأمور فسن  
الدعوة عند السرور دون الشرور - صلى الله تعالى عليه وسلم وبارك عليه و  
على اله الكرام وصحبه الصلور

سبحان اللہ! اے مسلمان! یہ پوچھتا ہے جائز ہے یا کیا؟ یوں پوچھ کہ یہ ناپاک  
 رسم کتنے قبیح اور شدید گناہوں، سخت و شنیع (بری) خرابیوں پر مشتمل ہے۔

اولا

یہ دعوت خود ناجائز و بدعتِ ثنیۃ قبیحہ ہے۔ امام احمد اپنی مسند اور ابن ماجہ سنن میں مسند صحیح حضرت جریر بن عبد اللہ بکلی رضی اللہ تعالیٰ عنہ سے راوی۔

كنا نعد الاجتماع الى اهل الميت و صنعهم الطعام من النياحة

ہم گروہ صحابہ اہل میت کے یہاں جمع ہونے اور انکے کھانا تیار کرانے کو مردے کی

نیاحت (نوحہ کرنا) سے شمار کرتے تھے جس کی حرمت پر متواتر حدیثیں ناطق۔

۱۔ امام محقق علی الاطلاق فتح القدر شرح ہدایہ میں فرماتے ہیں۔

بکروہ اتخاذ الضیافہ من الطعام من اہل المیت لانہ شرع فی السرو و لا فی

الشرو و ہی بلعہ مستحبہ۔

اہل میت کی طرف سے کھانے کی ضیافت تیار کرنی منع ہے کہ شرع نے ضیافت

خوشی میں رکھی ہے نہ کہ غمی میں اور یہ بدعت شنیعہ (بری بدعت) ہے۔ (مترجم)

۲۔ اسی طرح علامہ حسن شرنبلانی نے مراقی الفلاح میں فرمایا

و لفظہ بکروہ الضیافہ من اہل المیت لانہا شرعت فی السرو و لا فی الشرو و

ہی بلعہ مستحبہ اہل میت کا کھانے کی ضیافت کرنا مکروہ ہے اس لئے کہ

ضیافت خوشی میں مشروع ہے نہ کہ غمی میں اور یہ بری بدعت ہے (مترجم)

۳ تا ۸۔ فتاویٰ خلاصہ و فتاویٰ سراجیہ و فتاویٰ ظہیریہ و فتاویٰ تاتارخانیہ اور فتاویٰ

ظہیریہ سے خزائنہ المفتین کتاب الکراہیہ اور تاتارخانیہ سے فتاویٰ ہندیہ میں

بالفاظ متقاربہ (یعنی قریب قریب یکساں الفاظ) ہے والفظ للسراجیہ یہ الفاظ سراجیہ

کے ہیں

لا یمح اتخاذ الضیافہ عند ثلاثہ اہل فی المصیبہ

غمی میں یہ تیسرے دن کی دعوت جائز نہیں

زاد فی الخلاصہ (خلاصہ میں اتنا زیادہ ہے) لان الضیافہ تتخذ عند السرو (کہ یہ

دعوت تو خوشی میں ہوتی ہے)

۹۔ فتاویٰ امام قاضی خان کتاب الحظر والاباحتہ میں ہے

بکروہ اتخاذ الضیافہ فی اہل المصیبہ لانہا اہل تلسف فلا یلیق بہا ما یكون

للسرو۔

غمی میں ضیافت ممنوع ہے کہ یہ افسوس کے دن ہیں تو جو خوشی میں ہوتا ہے ان

کے لائق نہیں۔

۱۰۔ تبیین الحقائق امام زعلی میں ہے۔

لا یس بالجلوس للمصیبہ الی ثلث من غیر ارتکاب محظور من فرش البسط و

الاطعمہ من اہل المیت

مصیبت کے لیے تین دن بیٹھنے میں کچھ مضائقہ نہیں جبکہ کسی امر ممنوع کا

ارتکاب نہ کیا جائے جیسے مکلف (پر تکلف) فرش بچھانے اور میت کی طرف سے

کھانے۔

۱۱۔ اما برازی ”وجیز“ میں فرماتے ہیں۔

بکروہ اتخاذ الطعام فی الیوم الاول و الثالث و بعد الاسبوع۔

یعنی میت کے پہلے یا تیسرے دن یا ہفتہ کے بعد جو کھانے تیار کرائے جاتے ہیں

سب مکروہ و ممنوع ہیں۔

۱۲۔ علامہ شامی ”رد المحتار“ میں فرماتے ہیں۔

اطال ذلک فی المعراج و قال ہذا الافعال کلھا للسمعہ و الریاء فیحترز عنہا

یعنی معراج الدرایہ شرح ہدایہ نے اس مسئلہ میں بہت کلام طویل کیا اور فرمایا یہ

سب ناموری اور دکھاوے کے کام ہیں ان سے احتراز (پرہیز) کیا جائے۔

۱۳۔ جامع الرموز ”آخر الکراہیہ“ میں ہے۔

بکروہ الجلوس للمصیبہ ثلثہ اہل او اقل فی المسجد و بکروہ اتخاذ الضیافہ فی

ہذا الایام و کذا اکلھا کما فی خیرہ الفتاویٰ۔

یعنی تین دن یا کم تعزیت لینے کے لئے مسجد میں بیٹھنا منع ہے۔ اور ان دنوں میں

ضیافت بھی ممنوع ہے اور اس کا کھانا بھی منع جیسا کہ خیرہ الفتاویٰ میں تصریح

کی۔

۱۴۔ اور فتاویٰ انقروی اور واقعات المفتین میں ہے

بکروہ اتخاذ الضیافہ ثلثہ اہل و اکلھا لانہا مشروعہ للسرو۔ تین دن ضیافت

اور اس کا کھانا مکروہ ہے کہ دعوت تو خوشی میں مشروع ہوئی ہے۔

۱۸۔ کشف الغطاء میں ہے۔

ضیافت نمودن اہل میت اہل تعزیت را و ہختن طعام برائے آتما مکروہ است باتفاق

روایات چہ ایشال را بسبب اشتغال بہ مصیبت استعداد و تہیہ آن دشوار است۔

اہل میت کا تعزیت کرنے والوں کے لئے دعوت کرنا اور ان کے لئے کھانا پکانا



کمرہ ہے تمام روایات اس پر متفق ہیں اس لئے کہ ان لوگوں کو مصیبت زدہ ہونے کی وجہ سے کھانا تیار کرنا دشوار ہے (مترجم)۔

اسی میں ہے۔

۱۹۔ پس آنچہ متعارف شدہ از پختن اہل مصیبت طعام را در سوم و قسمت نمودن آن میان اہل تعزیت و اقربان غیر مباح و نا مشروع است و تصریح کردہ بدان در خزائنہ چہ شریعت ضیافت نزد سرور است نہ نزد شرور و هو المشہور عند الجمهور۔

تو یہ جو رواج پڑ گیا ہے کہ اہل مصیبت سوم کے دن کھانا پکاتے ہیں اور تعزیت کرنے والوں اور دوستوں میں تقسیم کرتے ہیں یہ ناجائز اور غیر شرعی ہے۔ اور خزانۃ المفتین میں اس کی صراحت ہے کیونکہ یہ اس سبب سے ممنوع ہے کہ دعوت خوشی کے وقت جائز ہے نہ کہ غمی کے وقت اور یہی وجہ جمہور کے نزدیک مشہور ہے۔ (مترجم)

ثانیاً

غالباً ورثہ میں کوئی یتیم یا بچہ نابالغ ہوتا ہے یا اور ورثہ موجود نہیں ہوتے نہ ان سے اسکا اذن (اجازت) لیا جاتا ہے جب تو یہ امر سخت حرام شدید پر متضمن (شامل ہونے والا) ہوتا ہے، اللہ عز و جل فرماتا ہے۔

ان الذین یاکلون اموال الیتیمی ظلماً انما یاکلون فی بطونہم نارا و یمصلون سعیرا (پ ۴، ع ۳۲ النساء)

بیشک جو لوگ یتیموں کے مال ناحق کھاتے ہیں بلاشبہ وہ اپنے پیٹ میں انگارے بھرتے ہیں اور قریب ہے کہ جہنم کے گہراؤں میں جائیں گے۔

مال غیر میں بے اذن غیر تصرف خود ناجائز ہے۔

قال تعالیٰ۔ لا تأکلوا اموالکم بینکم بالباطل (پ ۲، ع البقرة)

ترجمہ : اور آپس میں ایک دوسرے کا مال ناحق نہ کھاؤ (کنز الایمان)

خصوصاً نابالغ کا مال ضائع کرنا جس کا اختیار نہ خود اسے ہے نہ اس کے باپ نہ اس کے وصی (جس کے بارے میں مرنے والا وصیت کر گیا ہو) کو

لان الولایہ للنظر لا للنظر علی المخصوص۔

اور اگر ان میں کوئی یتیم ہوا تو آفت سخت تر ہے۔ والعیاذ باللہ رب العالمین۔ ہاں اگر محتاجوں کے دینے کو کھانا پکوائیں تو حرج نہیں بلکہ خوب ہے۔ بشرطیکہ یہ کوئی عاقل بالغ اپنے مال خاص سے کرے یا ترکہ سے کریں تو سب وارث موجود و بالغ و راضی ہوں۔

۴۔ خانہ و برازیہ و تارخانہ و ہندیہ میں ہے۔

ان اتخذ طعماً للفقراء کان حسناً اذا کانت الورثۃ بالغین وان کان فی الورثۃ

صغیر لم یتخذوا ذلک من الترحم۔

(اگر فقراء کے لیے کھانا تیار کیا تو خوب ہے جبکہ تمام بالغ ہوں اور اگر ورثہ میں کوئی بچہ ہو تو ترکہ سے کھانا نہ تیار کرائیں) (مترجم)

۵۔ نیز قادی قاضی خان میں ہے۔

ان اتخذ ولی المیت للفقراء کان حسناً الا ان یكون فی الورثۃ صغیر فلا یتخذ ذلک من الترحم۔

(اگر میت کا ولی فقراء کے لئے کچھ کھانا تیار کرے تو بہتر ہے مگر یہ کہ ورثہ میں کوئی نابالغ ہو تو ترکہ کے مال سے ایسا نہ کرے) (مترجم)

ثالثاً

یہ عورتیں کہ جمع ہوتی ہیں افعال منکرہ (ناجائز کام) کرتی ہیں مثلاً چلا کر رونا بیٹھا بیٹاوت سے منہ ڈھانکنا الی غیر ذلک۔ اور یہ سب نیاحت (نوحہ کرنا) ہے اور نیاحت حرام ہے۔ ایسے مجمع کے لئے میت کے عزیزوں اور دوستوں کو بھی جائز نہیں کہ کھانا بھیجیں کہ گناہ کی امداد ہوگی۔

قال تعالیٰ۔ ولا تعاونوا علی الاثم والعدوان (پ ۶، ع ۵، مادہ ۳)

اور گناہ اور زیادتی پر باہم مدد نہ دو (کنز الایمان)

نہ کہ اہل میت کا اہتمام طعام کرنا کہ سرے سے ناجائز ہے تو اس ناجائز مجمع کے لئے ناجائز تر ہوگا۔

کشف الغطاء میں ہے۔ ساختن طعام در روز ثانی و ثالث برائے اہل میت اگر

نوحہ گراں جمع باشند مکروہ است زیرا کہ اعانت است ایشان را بر گناہ۔  
[دوسرے اور تیسرے دن اہل میت کے لئے کھانا بنانا جبکہ نوحہ کرنے والوں کا جمع ہو تو مکروہ ہے اس لئے کہ انکی گناہ پر مدد کرنا ہے۔ (مترجم)]

رابعاً

اکثر لوگوں کو اس رسم شنیع (بری) کے باعث اپنی طاقت سے زیادہ ضیافت کرنی پڑتی ہے۔ یہاں تک کہ میت والے بیچارے اپنے غم کو بھول کر اس آفت میں مبتلا ہوتے ہیں کہ اس میلے کے لئے کھانا، پان چھالیہ کہاں سے لائیں اور بارہا ضرورت قرض لینے کی پڑتی ہے۔ ایسا تکلف شرع کو کسی امر مباح کے لئے بھی زہار پسند نہیں۔ نہ کہ ایک رسم ممنوع کے لئے۔ پھر اس کے باعث جو دقتیں پڑتی ہیں خود ظاہر ہیں پھر اگر قرض سودی ملا تو حرام خالص ہو گیا اور معاذ اللہ لعنت الہی سے پورا حصہ ملا کہ بے ضرورت شرعیہ سود دینا بھی سود لینے کے مثل باعث لعنت ہے جیسا کہ صحیح حدیث میں فرمایا۔

غرض اس رسم کی شاعت و ممانعت میں شک نہیں۔ اللہ عز و جل مسلمانوں کو توفیق بخشے کہ قطعاً ایسی رسوم شنیعہ جن سے ان کے دین و دنیا کا ضرر ہے ترک کر دیں اور طعن بیہودہ کا لحاظ نہ کریں۔ واللہ البہادی

تنبیہ : اگرچہ صرف ایک دن یعنی پہلے ہی روز عزیمتوں اور ہمسائیوں کو مسنون ہے کہ اہل میت کے لئے اتنا کھانا پکوا کر بھیجیں جسے وہ دو وقت کھا سکیں۔ اور با اصرار انہیں کھلائیں مگر یہ کھانا صرف اہل میت ہی کے قابل ہونا سنت ہے۔ اس میلے کے لئے بھیجے کا ہرگز حکم نہیں۔ اور ان کے لئے بھی فقط روز اول کا حکم ہے آگے نہیں۔

کشف الغطاء میں ہے ”مستحب است خویشاں و ہمسایائے میت را کہ اطعام کنند طعام را برائے اہل وے کہ میر کنند ایشان را یک شبانہ روز و الحاح کنند تا بخورند و در خوردن غیر اہل میت اس طعام را مشہور آست کہ مکروہ است اھ ‘ملخصاً‘  
مستحب ہے کہ میت کے قریبی اور پڑوسی لوگ کھانا کھلائیں جو کہ ان کو آسودہ کردے ایک دن رات اور کوشش کر کے ان کو کھلائیں۔ اور اہل میت کے علاوہ

دوسرے کو یہ کھانا مکروہ ہے۔ (مترجم)  
عائگیری میں ہے۔ حمل الطعام الی صاحب المصیبہ والا کل معہم فی الیوم الاول جائز لشغلہم بالجہاز و بعدہ بکرہ کذا فی التلخیص۔  
اہل مصیبت کی طرف کھانا لے جانا اور ان کے ساتھ مل کر کھانا پہلے دن جائز ہے ان کے تجیز و تکفین میں مشغول ہونے کے سبب اور اس کے بعد مکروہ ہے اسی طرح تا نثار خانیہ میں ہے (مترجم) [

واللہ تعالیٰ اعلم و علمہ جل مجدہ اتم و اھکم  
(فتاویٰ رضویہ جلد چہارم ص ۱۳۸ تا ۱۴۰ مطبوعہ سنی دارالاشاعت سہارنپور)

مسئلہ :

میت کے گھر کا کھانا جو اہل میت سوم تک بطور مہمانی کے پکاتے ہیں اور سوم کے لئے بتاشوں کا لینا کیا ہے؟

الجواب :

میت کے گھر کا وہ کھانا تو البتہ بلاشبہ ناجائز ہے۔ جیسا کہ فقیر نے اپنے فتوے میں مفصلاً بیان کیا، اور سوم کے چنے، بتاشے کہ بغرض مہمانی نہیں منگائے جاتے بلکہ ثواب پہنچانے کے قصد سے ہوتے ہیں یہ اس حکم میں داخل نہیں نہ میرے اس فتوے میں ان کی نسبت کچھ ذکر ہے۔ یہ اگر مالک نے صرف محتاجوں کو دینے کے لئے منگائے اور یہی اس کی نیت ہے تو غنی کو ان کا بھی لینا ناجائز۔ اور اگر اس نے عام حاضرین پر تقسیم کے لئے منگائے ہیں تو اگر غنی بھی لے لیگا تو گنہگار نہ ہوگا۔ اور یہاں بحکم عرف و رواج عام حکم یہی ہے کہ وہ خاص مساکین کے لئے نہیں ہوتے تو غنی کو بھی لینا ناجائز نہیں۔ اگرچہ احتراز (بچتا) زیادہ پسندیدہ اور اسی پر ہمیشہ سے اس فقیر کا عمل ہے۔ واللہ اعلم (فتاویٰ رضویہ ص ۱۳۸ ج ۴)

از بیارس تھانہ بھیلو پورہ محلہ احاطہ روہیلہ مرسلہ حافظ عبد الرحمن روبر۔ ۲۸ محرم ۱۳۳۲ھ

حضرت کی خدمت میں عرض ہے کہ بزرگوں کے مزار پر جائیں تو فاتحہ کس طرح سے پڑھا کریں اور فاتحہ میں کون کون سی چیزیں پڑھا کریں۔  
الجواب :

بسم اللہ الرحمن الرحیم نحمدہ ونصلی علی رسولہ الکریم

حافظ صاحب کرم فرما سلمکم۔۔۔۔۔

مزارات شریفہ پر حاضر ہونے میں پائنتی کی طرف سے جائے اور کم از کم چار ہاتھ کے فاصلہ پر مواجہہ (یعنی مقابل) میں کھڑا ہو اور متوسط آواز بادب سلام عرض کرے۔ السلام علیک یا سیدی ورحمتہ اللہ وبرکاتہ پھر درود غوثیہ (اللہم صل علی سیدنا محمد معدن الجود والکریم وعلی آلہ وصحبہ وبارک وسلم) تین بار الحمد شریف ایک بار آیتہ الکرسی ایک بار سورہ اخلاص سات بار پھر درود غوثیہ سات بار اور وقت فرصت دے تو سورہ یاسین اور سورہ ملک بھی پڑھ کر اللہ عز و جل سے دعا کرے کہ الہی اس قرات پر اتنا ثواب دے جو تیرے کرم کے قابل ہے نہ اتنا جو میرے عمل کے قابل ہے اور اسے میری طرف سے اس بندہ مقبول کو نذر پہونچا پھر اپنا جو مطلب جائز شرعی ہو اسکے لئے دعا کرے اور صاحب مزار کی روح کو اللہ عز و جل کی بارگاہ میں اپنا وسیلہ قرار دے پھر اسی طرح سلام کر کے واپس آئے۔ مزار کو نہ ہاتھ لگائے۔۔۔۔۔ نہ بوسہ دے۔۔۔۔۔ اور طواف بالاتفاق ناجائز ہے۔۔۔۔۔ اور سجدہ حرام ہے۔۔۔۔۔ واللہ تعالیٰ اعلم۔

(فتاویٰ رضویہ جلد چہارم ص ۲۱۳-۲۱۳ مطبوعہ سنی دارالاشاعت مبارکپور ۱۹۶۷ء)

## ایصال ثواب کے طریقے اور میت کے فائدہ کے چند کام

اسلام کی صحیح معلومات اور شرعی مسائل سے ناواقفیت کی بناء پر عوام نے اپنے مردوں کے ایصال ثواب کے لئے دھوم دھام سے اعزہ و احباب اور اغنیاء کی عام دعوت کی جس قبیح رسم کو رواج دے ڈالا ہے۔ اس کتاب نے دلائل سے ثابت کر دیا کہ یقیناً یہ ناجائز اور مردوں کے لئے غیر مفید ہے۔

اس کا پہلا ایڈیشن جب چھپ کر منظر عام پر آیا تو لوگ حیرت زدہ ہو کر پچٹی نظروں سے دیکھتے رہ گئے۔ کہ اب تک ہم کس غلط فہمی کا شکار اور کیسے اندھیرے میں تھے روپے برباد ہوئے مشقتیں برداشت کیں اور مقصد بھی ہاتھ نہ آیا۔ ایسے بہت سے لوگ جو اب تک اس غلط رسم کے پابند تھے جب انھیں معلوم ہوا کہ یہ رسم ناجائز ہے تو سوال کرنے لگے کہ آخر ہم اپنے مردوں کے لئے اس کے علاوہ کیا کیا کر سکتے ہیں۔ لہذا عوام کی آسانی کے لئے ذیل میں چند ایسے طریقے بیان کئے جارہے ہیں جو اس دنیا سے جانے والے مسلمانوں کے لئے صرف تحفہ آخرت ہی نہیں دین کی تبلیغ اور اسلامی احکام کی اشاعت کا بھی بہترین ذریعہ نیز صدقہ جاریہ ہے۔

۱۔ کسی دینی مدرسہ میں اپنے مردوں کی طرف سے کوئی تعمیری کام کر ڈالیں۔ یا تعمیر و حدیث اور فقہ وغیرہ کی ضروری کتابیں خرید کر وقف کر دیں۔

۲۔ دینی مدارس کے غریب و نادار طلبہ کی کسی بھی طرح امداد کریں۔ خصوصاً ان کے کھانے، کپڑے اور درسی کتابوں کا انتظام کریں۔ یا مدرسوں کے مطبع میں غلہ وغیرہ دیں۔

۳۔ دینی کتابیں خرید کر اپنی قریبی لائبریریوں میں وقف کر دیں تاکہ عوام کی دینی معلومات میں اضافہ ہو۔

۴۔ اپنے خرچ سے کوئی دینی و اصلاحی کتاب چھپوا کر مفت تقسیم کریں جس سے معاشرے اور عوام کی اصلاح ہو۔

۵۔ خود ہی کتاب ”دعوت میت“ چھپوا کر زیادہ سے زیادہ مفت تقسیم کریں تاکہ رسم بد سے مسلمان بچیں اور دیگر کار خیر میں حصہ لیں۔



### مصطفیٰ ﷺ کے احسانات یاد کرو!

اے اپنی جان پر غلامو! اے بھولے نادان مجرمو! کچھ خبر ہے؟ تمہیں کچھ خبر ہے؟ ارے وہ اللہ واحد قہار ہے جس نے تمہیں پیدا کیا، جس نے تمہیں آنکھ، کان، دل، ہاتھ، پاؤں لاکھوں نعمتیں دیں، جس کی طرف تمہیں پھر کر جانا، اور ایک اکیلے تنہا بے یار و یاور بے وکیل اس کے دربار میں کھڑے ہو کر رو بکاری ہونا ہے، اس کی عظمت، اس کی محبت ایسی ہلکی ٹھہری کہ فلاں (گستاخ رسول دیوبندی) و فلاں (گستاخ رسول وہابی) کو اس پر ترجیح دے لی، ارے اس کی عظمت، تو اس کی عظمت، اس کے احسان، تو اس کے احسان، اس کے پیارے حبیب محمد رسول اللہ ﷺ ہی کے احسانات اگر یاد کیا کرو تو واللہ العظیم باپ، استاد، پیر، آقا، حاکم، بادشاہ وغیرہ وغیرہ تمام جہان کے احسان جمع ہو کر ان کے احسانوں کے کروڑوں حصے کو نہ پہنچ سکیں ارے وہ وہ ہیں کہ پیدا ہوتے ہی اپنے رب کی وحدانیت، اپنی رسالت کی شہادت ادا فرما کر سب سے پہلی جو یاد آئی وہ تمہاری ہی یاد تھی، دیکھو وہ آمنہ خاتون کی آنکھوں کا نور، نہیں نہیں وہ اللہ رب العرش کے عرش کا تارا، اللہ نور السموات والارض کا نور، شکم پاک مادر سے جدا ہوتے ہی مجرے میں گرا ہے اور نرم و نازک حنریں آواز سے کہہ رہا ہے رب امتی امتی اے میرے رب! میری امت میری امت کیا کبھی کسی کے باپ، استاد، پیر، آقا، حاکم، بادشاہ نے بیٹے، شاگرد، مرید، غلام، نوکر، رعیت کا ایسا خیال کیا؟ ایسا درد رکھا ہے؟ حاش اللہ ارے وہ وہ ہیں کہ پیارے حبیب رؤف رحیم علیہ افضل الصلوٰۃ والتسلیم کو جب قبر انور میں اتارا ہے لب بائے مبارک جنبش میں ہیں۔ فضل یا قہم بن عباس رضی اللہ تعالیٰ عنہم نے کان لگا کر سنا ہے۔ آہستہ آہستہ عرض کر رہے ہیں رب امتی امتی اے میرے رب! میری امت میری امت ﷺ بھان اللہ پیدا ہوئے تو تمہاری یاد دنیا سے تشریف لے گئے تو تمہاری یاد کیا کبھی کسی کے باپ، استاد، پیر، آقا، حاکم، بادشاہ نے بیٹے، شاگرد، مرید، غلام، نوکر، رعیت کا ایسا خیال کیا؟ ایسا درد رکھا ہے؟ استغفر اللہ ارے وہ وہ ہیں کہ تم چادر تان کر شام سے خراٹے لیتے صبح لاتے ہو۔ تمہارے درد ہو، کرب و سبے چینی ہو، کروٹیں بدل رہے ہو۔ ماں، باپ، بھائی، بیٹا، بی بی، اقربا، دوست، آشنا، دو چار راتیں کچھ جاگے، سوئے آخر تھک تھک کر جا پڑے۔ اور جو نہ اٹھے وہ بیٹھے بیٹھے اونگھ رہے ہیں، فیند کے جھونکے آرہے۔ اور وہ پیارا بے گناہ، بے خطا ہے کہ تمہارے لئے راتوں جاگا کیا تم سوتے ہو، اور وہ زار، زار رو رہا ہے، روتے روتے صبح کردی کہ رب امتی امتی اے میرے رب! میری امت میری امت کیا کبھی کسی کے باپ، پیر، استاد، آقا، حاکم، بادشاہ نے بیٹے، شاگرد، مرید، غلام، نوکر، رعیت کا ایسا خیال کیا؟ ایسا درد رکھا ہے؟ حاش اللہ ارے ہاں۔ ہاں، درد، بیماری، مرض یا مصیبت میں ماں، باپ کی محبت کیا جانچتا؟ کہ من میں نہ تمہاری

خطا، نہ ماں باپ پر جفا۔ یوں آزماؤ کہ ماں باپ بے شمار نعمتوں سے تمہیں نوازیں اور تم نعمت کے بدلے سرکشی کرو، نافرمانی، غمانو، سو سو سکیں اور ایک نہ مانو، ماں سے برے، باپ سے برے، رات دن برے، ہر وقت برے۔ دیکھو تو ماں باپ کہاں تک تمہیں کیجے سے لگاتے ہیں؟ وہ پیارا، وہ مجسم رحمت، وہ نعمتوں والا، وہ ہمد تن رافت ہے کہ تمہاری لاکھ نافرمانیاں دیکھے، کروڑ، کروڑ گنہ گاریاں پائے، اس پر بھی تمہاری محبت سے باز نہ آئے، دل تنگ نہ ہو، محبت ترک نہ فرمائے، سنو وہ کیا فرما رہا ہے؟ دیکھو تم کو دہلیز سے نکلے پڑتے ہو اور وہ فرماتا ہے ہلم الی ہلم الی ارے میری طرف آؤ، ارے میری طرف آؤ، مجھے چھوڑ کر کہاں جاتے ہو؟ دیکھو وہ فرماتا ہے تم پروانے کی طرح اُگ پر گرے پڑتے ہو؟ اور میں تمہارا بند کمر پکڑے روک رہا ہوں۔ کیا کبھی کسی کے باپ، آقا، حاکم، بادشاہ نے بیٹے، شاگرد، مرید، غلام، نوکر، رعیت کا ایسا خیال کیا؟ ایسا درد رکھا ہے؟ استغفر اللہ ارے دنیا کی سماعت تیرے، آنکھ بند کئے سو رہا ہے، قیامت بہت جلد آنے والی ہے، جانتا ہے قیامت کیا ہے؟

یوم یفر المرء من اخیه وامرأیه وصاحبہ وبنیہ لکل امرئ منہم یومئذ شان یغنیہ

(پ ۳۰ سورہ ہس آیت ۳۲ تا ۳۷)

”جس دن بھاگے گا آدمی اپنے بھائی، ماں، باپ، جو رو، بیٹوں سب سے، ہر ایک اس دن اسی حال میں غلطی، بچپاں ہو گا کہ دوسرے کا خیال بھی نہ لائے گا۔“

اس دن جانیں کہ فلاں (گستاخ رسول دیوبندی) یا فلاں (گستاخ رسول وہابی) تیرے کام آسکیں۔ حاش اللہ واللہ العظیم، اس دن وہی پیارا حبیب ﷺ کام آئے گا۔ اس کے سوا باقی تمام انبیاء و مرسلین علیہم الصلوٰۃ والتسلیم کو تو مجال عرض ہوگی نہیں۔ سب نفسی، نفس کے معنی جان نفسی نفسی میری جان میری جان محبت اپنے محبوب کو میری جان کہتا ہے لہذا تمام مخلوق کے سوال پر انبیائے کرام کو اپنا محبوب یاد آئے گا اور جواب میں مختصراً فرمائیں گے (کہ شفاعت کرانے والی ذات صرف) میری جان، میری جان (محمد رسول اللہ ﷺ) اگر غور سے دیکھیں تو معلوم ہو گا کہ حقیقت میں جان کائنات ہیں کہ سب خلق ہیں۔ اور آپ ہی کے نور سے ساری مخلوق پیدا ہے۔ نفسی فرمائیں گے پھر اور کسی کی کیا حقیقت ہے؟ ہاں وہ پیارا، بیکسوں کا سہارا، وہ بے یاروں کا یارا، وہ شفاعت کی آنکھ کا تارا، وہ محبوب محشر آرا، وہ رؤف رحیم ہمارا ﷺ فرمائے گا۔ انا لہا، انا لہا میں ہوں شفاعت کے لئے، میں ہوں شفاعت کے لئے، ﷺ پھر بھی یہ نظر کرنا ہے کہ سکھوں کی گنتی میں ازدام، ہزاروں منزل کے فاصلوں پر مقام، لاکھوں حساب کے لئے حاضر کئے گئے، میزبان عدل لائی گئی، نامہ اعمال پیش ہوئے، لاکھوں کو صراط پر چلنے لے گئے۔ جو بالائے جہنم نصب ہے،

## \*\*\* انمول پھول \*\*\*

از حضور غوث اعظم رضی اللہ عنہ

- \* مخلوق کی محبت ان کی خیر خواہی کرنا ہے
- \* تیری غفلت کی علامت اہل غفلت کے پاس بیٹھنا ہی ہے۔
- \* مصیبتوں کو چھپا، قرب حق نصیب ہوگا۔
- \* موت کو یاد رکھنا نفس کی تمام بیماریوں کی دوا ہے۔
- \* اے ابن آدم! خدا تعالیٰ سے اتنا تو شرمنا جس قدر تو اپنے دیندار پرٹوسی سے شرماتا ہے۔
- \* سمجھدار کسی چیز میں خوشی نہیں پاتا، کیوں کہ اس کا حلال حساب اور حرام عذاب ہے۔
- \* خالق کا مقرب وہی ہے جو مخلوق پر شفقت کرتا ہے۔
- \* جس کا انجام موت ہے اس کے لئے کون سی خوشی ہے۔
- \* تیری جوانی تجھ کو دھوکہ نہ دے۔ یہ عنقریب تجھ سے لے لی جائے گی۔
- \* تیرے سب سے بڑے دشمن تیرے برے ہم نشین ہیں۔
- \* ظالم مظلوم کی دنیا بگاڑتا ہے اور اپنی آخرت۔
- \* اے عمل کرنے والے اخلاص پیدا کر ورنہ فضول مشقت ہے۔
- \* یہ مفید نہیں ہے کہ زبان تو ماہر ہو اور قلب نادان۔
- \* تو نفس کی تمنا پوری کرنے میں مصروف ہے اور وہ تجھ کو برباد کرنے میں۔
- \* شکستہ قبروں میں غور کر کہ کیسے کیسے حسینوں کی مٹی خراب ہو رہی ہے۔

تکوار سے زیادہ تیز، اور بال سے زیادہ باریک، اور ہزاروں برس کی راہ، نیچے نظر کریں تو کوڑوں منزل تک کا گمراہ، اور اس میں وہ قمر آگ شعلہ زن جس میں سیس برابر پھول اڑاڑ کر آرہے ہیں جانتے ہو وہ پھول کیسے اونچے اونچے محلوں کے برابر؟ گویا آگ کے قلعے ہیں کہ پے در پے چلے آتے ہیں، لاکھوں پیاس سے جیاب ہیں، پچاس ہزار برس کا دن، تانبے کی زمین، سروں پر رکھا ہوا آفتاب، زبانی پیاس سے باہر ہیں، دل اہل اہل کرگلے پر آگئے ہیں، اتنا ازدحام، اور اتنے مختلف کام، اور اتنے فاصلوں پر مقام، اور خبر گیراں صرف ایک، وہ محبوب ذی الجلال والا کرام علیہ افضل الصلوٰۃ والسلام۔ ابھی میزان پر آئے، اعمال گنوائے، حسنت کے پلے گراں کرائے، ابھی صراط پر کھڑے ہیں، غلام گزر رہے ہیں۔ وہ دردناک آواز سے عرض کر رہے ہیں "رب مسلم مسلم" اہی پچالے پچالے۔ ابھی حوض کوثر پر جلوہ فرما ہیں۔ پیاسوں کو وہ شربت جافتر پلا رہے ہیں۔ گویا تن مرہ میں جان رفتہ واپس لا رہے ہیں۔ حضرت انس رضی اللہ عنہ نے عرض کی یا رسول اللہ حضور میری شفاعت فرمائیں۔ فرمایا میں کہنے والا ہوں۔ عرض (یہ حدیث جامع ترقی میں ان سے مروی ہے ۳۷۸) کی یا رسول اللہ اس روز میں حضور کو کہاں تلاش کروں؟ فرمایا سب میں پہلے صراط پر۔ عرض کی اگر وہاں نہ پاؤں؟ فرمایا میزان پر۔ عرض کی وہاں پر بھی نہ پاؤں؟ فرمایا حوض کوثر پر۔ کہ ان تینوں جگہ سے کہیں نہ جاؤں گا صلی اللہ تعالیٰ علیہ وآلہ وسلم وبارک وسلم ابد۔ آمین

لہذا انصاف کیا ان کے احسانوں سے جہاں میں کسی کے احسان کو کچھ نسبت ہو سکتی ہے؟ پھر کیسا سخت کفران ہے کہ جو ان کی شان میں گستاخی کرے، اور تمہارے دل میں اس کی وقعت ہو، اس کی محبت اس کا لحاظ، اس کا پاس نام کو باقی رہے، پس کہ از کہ بریدی دیا کہ پیوستی، بس للعالمین بدل ۱۰ الی کلہ کو یوں (پڑھنے والوں) کو سچا اسلام عطا کر۔ صدقہ اپنے حبیب کریم کی وجاہت کا ﴿صَلَّىٰ عَلَيْهِ وَسَلَّمَ﴾

(ماخوذ از افاضات امام اہل سنت مولانا احمد رضا خاں فاضل بریلوی رضی اللہ عنہ)



## منقبت

احمد رضا کا تازہ گلستاں ہے آج بھی  
عرصہ ہوا وہ مرد مجاہد چلا گیا!  
ایمان پارہا ہے حلاوت کی نعتیں  
سب ان سے جلنے والوں کے گل ہو گئے چراغ  
کس طرح اتنے علم کے دریا بہا دئے  
مغموم اہل علم نہ ہوں کیوں تیرے لئے  
عالم کی موت کہتے ہیں عالم کی موت ہے  
عشق حبیب پاک میں ڈوبا ہوا کلام  
تم کیا گئے کہ مدق محفل چلی گئی  
بعد وصل عشق نبی کم نہیں ہوا  
بھردی دلوں میں الفت و عظمت رسول کی  
جو علم کا خزینہ کتابوں میں ہے تیری  
خدمت قرآن پاک کی وہ لاجواب کی  
لہ اپنے فیض سے اب کام لیجئے  
وابستگان کیوں ہوں پریشان ان پہ جب  
تم جان تھے چمن کی چمن وہ چمن کہاں

مرزا سر نیاز جھکاتا ہے اس لئے  
علم و عمل پہ آپ کا احساں ہے آج بھی

از : الحاج مرزا شکور بیک صاحب

حیدر آباد (دکن)

خورشید علم ان کا درخشاں ہے آج بھی  
سینوں میں ایک سوزش پنہاں ہے آج بھی  
اور کفر تیرے نام سے لرزاں ہے آج بھی  
احمد رضا کی شمع فروزاں ہے آج بھی  
علاء حق کی عقل تو حیراں ہے آج بھی  
جب علم خود ہی سر بگریاں ہے آج بھی  
عالم جہی تو سارا پریشاں ہے آج بھی  
سربلہ نشاط سخن داں ہے آج بھی  
شعر و ادب کی زلف پریشاں ہے آج بھی  
روح رضا حضور پہ قریاں ہے آج بھی  
جو مخزن حلاوت ایماں ہے آج بھی  
ناموس مصطفیٰ کا وہ گمراہ ہے آج بھی  
راضی رضا سے صاحب قرآن ہے آج بھی  
قوتوں کے سراٹھانے کا امکاں ہے آج بھی  
لطف و کرم کا آپ کے دہاں ہے آج بھی  
بلبل چمن میں یوں تو غزل خواں ہے آج بھی